

આંક - ૧ લગત હુકમ

- (૧) હાલના કામે પોલીસ ધ્વારા આરોપી સામે મોટર વ્હીકલ એક્ટની કલમ - ૧૮૫ મુજબ ગુનાના કામે પ્રથમ બાતમી અહેવાલ નોંધી તપાસના અંતે ખાતરી અહેવાલ (ચાર્જશીટ) રજુ કરેલ છે.
- (૨) આ તબક્કે નામદાર કેરેલા હાઈકોર્ટના MEHBOB V/S STATE (Cr. MC. No. 702 of 2011) ના ચુકાદાના પેરા - ૧૧ જે સરળતા સારુ નીચે નોંધેલ છે તે ધ્યાને લેવા જરૂરી બને છે.
- 11 The above discussion leads to the conclusion that cognizance taken by the learned Magistrate of offenses punishable under Sec. 184 and 18 of the Code on a charge sheet submitted by the police officer after an investigation in violation of Sec. 155(2) of the Code is illegal and for reasons I have stated, the said charge sheet cannot also be deemed to be a complaint as defined under Sec. 2(d) of the Code. Cognizance taken being illegal is liable to be quashed.
- (૩) નામદાર કેરેલા હાઈકોર્ટે ઉપરોક્ત ચુકાદામાં ઠેરવ્યા પ્રમાણે પોલીસે એમ.વી.એક્ટ - ૧૮૫ એ નોન કોગ્નીઝેબલ ગુનો હોઈ પોલીસે તપાસ સારુ ભારતીય ફોજદારી કાર્યરીતિ સંહિતાની કલમ - ૧૫૫(૨) મુજબ સંબંધિત જ્યુ. મેજીસ્ટ્રેટની પુર્વ મંજૂરી લેવી જરૂરી બને છે. આ કામે રેકર્ડ જોતા સદર મંજૂરી મેળવેલ ન હોઈ હાલની પોલીસે કરેલી તપાસ અને તે પરથી કરેલ ચાર્જશીટ ભારતીય ફોજદારી કાર્યરીતિ સંહિતાની કલમ - ૧૫૫(૨) ધ્યાને લેતા તેમજ નામદાર કેરેલા હાઈકોર્ટના ઉપરોક્ત ચુકાદાના પ્રતિપાદિત સિદ્ધાંત ધ્યાને લેતા દુષિત બને છે.
- (૪) આમ, ઉપરોક્ત હકીકતે આરોપી વિરુદ્ધ આક્ષેપ એમ.વી.એક્ટની કલમ - ૧૮૫ નો હોય ભારતીય ફોજદારી કાર્યરીતિ સંહિતાની કલમ - ૧૫૫(૨) ની જોગવાઈઓ તેમજ નામદાર કેરેલા હાઈકોર્ટના MEHBOB V/S STATE (Cr. MC. No. 702 of 2011) ના ચુકાદાના ઉપરોક્ત નોંધેલ પ્રતિપાદિત સિદ્ધાંત ધ્યાને લેતા કાર્યવાહી આગળ ચલાવી શકાય તેમ ન હોઈ નીચે મુજબનો આખરી હુકમ કરવામાં આવે છે.

હુકમ

હાલના આખરી અહેવાલ (ચાર્જશીટ) ના આધારે ઉત્પન્ન થયેલ ઈન્સાફી કાર્યવાહી ફોજદારી કાર્યવાહી સંહિતાની કલમ - ૧૫૫(૨) ની જોગવાઈઓની બાધિત હોઈ આગળની ઈન્સાફી કાર્યવાહી ફોજદારી કાર્યરીતિ સંહિતાની કલમ - ૨૫૮ મુજબ સ્થગિત કરી આરોપીને છોડી (ડીસ્ચાર્જ) મુકવાનો હુકમ કરવામાં આવે છે.

હુકમ આજરોજ તારીખ - ૧૨, માહે - માર્ચ, સને - ૨૦૨૨ ના રોજ લોક અદાલતમાં વાંચી સંભળાવી જાહેર કર્યો.

તારીખ : ૧૨/૦૩/૨૦૨૨
સ્થળ : અમદાવાદ (ગ્રામ્ય)

(વિમલ પ્રદિપભાઈ આચાર્ય)
પાંચમાં જ્યુ. મેજી.ફ.ક.
અમદાવાદ (ગ્રામ્ય), મીરઝાપુર
U.I.Code No GJ01445